

एक नजर में

स्वास्थ्य परीक्षण के साथ टीबी की स्क्रीनिंग



महिदपुर । 18 सितंबर को आसुष्मान आरोग्य मंदिर सेमलिया में स्वस्थ नारी सशक्त परिवार अभियान के अंतर्गत 18 सितंबर की थीम के अनुसार ग्रामीण जनों का स्वास्थ्य परीक्षा किया गया एवं टीबी की स्क्रीनिंग की गई बचाव के उपाय के बारे में बताया गया। साथ-साथ ग्राम पंचायत सेमलिया के सरपंच महोदय के द्वारा टीबी मरीजों को फुट बास्केट प्रदान किया गया। इस मौके पर स्वस्थ नारी सशक्त परिवार के बारे में विशेष रूप से चर्चा की गई और सभी को डॉक्टर दीपक सोलंकी ने स्वास्थ्य संबंधित जानकारी प्रदान की गई। इस अभियान के अंतर्गत महिलाओं की शुगर, बीपी, खून की जांच की गई एवं पोषण संबंधी जानकारी गई। इस मौके पर समस्त स्वास्थ्य कार्यकर्ता और ग्रामीण जन मौजूद थे।

रविशंकर ने किया डॉ. लोकेन्द्र सिंह कोट की सात पुस्तकों का विमोचन



बड़नगर । आर्ट ऑफ लिविंग के अंतरराष्ट्रीय आश्रम में बड़नगर निवासी डॉ. लोकेन्द्रसिंह कोट की सात पुस्तकों का विमोचन बैंगलुरु आश्रम में गुरुदेव श्री श्री रविशंकर जी के हाथों से किया गया। प्रस्तुत पुस्तकों में ढाई आखर, ललित निबंध संग्रह, यह आम आदमी के लिए चेतावनी है, कविता संग्रह, कुछ तो कहे गोधारी, उपन्यास, वातायन, समसामयिक लेख संग्रह, जीवन के सात रंग, किशोरों के लिए उपन्यास, ए रंगरेज भरे, कहानी संग्रह, सोशल मीडिया के दैत्य, व्यंग्य संग्रह शामिल थे। श्री श्री ने न केवल पुस्तकों के विषय में जानकारी ली वरन् उन्हें सराहा भी विदित है कि डॉ. कोट ने शोध के तहत पिछले तीन चार वर्षों में एक दर्जन रिसर्च पेपर भी प्रकाशित हुए हैं। पूर्व में उन्हें राष्ट्रीय व राज्य स्तर के पुरस्कार एवं फैलोशिप प्राप्त हो चुकी हैं। उनकी पुस्तकें छत्तीसगढ़ पाठ्य पुस्तक निगम की कक्षा 11 व 12 में भी चलती हैं।

भगवान विश्वकर्मा के पृकटोत्सव पर धार्मिक आयोजन



घट्टिया। सृष्टि के सृजनकर्ता भगवान विश्वकर्मा के पृकटोत्सव पर जगोटी में विविध धार्मिक आयोजन संपन्न हुए। उपस्थित समाजजनों ने भगवान की कथा का श्रवण कर पूजा अर्चना के साथ आरती की। इस अवसर पर डा अशोक ए, नाथलाल पांचाल, ईश्वर नेताजी, अरुण कुमार, श्याम पांचाल, संत प्रसाद तिवारी, मोहनलाल पांचाल, विक्रमसिंह पटेल, मुकुंद, कपिल पांचाल, हरिओम, हरि बडोदिया, रतनसिंह आंजना, पुरुषोत्तम शर्मा, सुरेश तिवारी, लक्ष्मण बैरागी, मोहनलाल जाट सहित गणमान्य नागरिक गण मौजूद थे।

स्वच्छता सेवा पखवाड़ा-सफाई मित्र का सम्मान



घट्टिया। प्रधानमंत्री नरेन्द्र मोदी के जन्मदिन से आरंभ हुए स्वच्छता सेवा पखवाड़े के तहत भाजपा ग्रामीण मंडल द्वारा गुरुवार को जगोटी में स्वच्छता अभियान में पार्टी पदाधिकारियों ने भाग लिया। अध्यक्षता करते हुए भाजपा ग्रामीण मंडल अध्यक्ष किशोर शर्मा ने पखवाड़े के तहत संगठन द्वारा जारी कार्यक्रमों की जानकारी दी। भाजपा जिला ग्रामीण उपाध्यक्ष पदमसिंह आंजना व वरिष्ठ नेता कैलाश काका गढ़ानी ने स्वच्छता व सेवा के मूलमंत्र को अपनाकर अंतिम पंक्ति में खड़े लोगों के जीवन में परिवर्तन लाने का आह्वान पार्टी कार्यकर्ताओं से किया। सरपंच राहुल मुकाती ने सफाई मित्रों का सम्मान करते हुए अपने विचार व्यक्त किए। इस अवसर पर जसवंत सिंह बापू, कचरालाल टेलर, दशरथ पटेल महुडी, संतोष राव महुडीपरा. अर्जुन डाबी. जीवन चौहान बरखेडी, दिनेश वर्मा, रतनलाल परमार, भाजपुसो अध्यक्ष जीतेन्द्र शर्मा, मेहरवान सिंह ठाकुर, कैलाश चौधरी, संजय शर्मा, राजेश आंजना, जगदीश शर्मा आदि मौजूद थे।

उमंग मेंटल हेल्थ क्लब अंतर्गत महाविद्यालय में विशिष्ट व्याख्यान



घट्टिया. सर्गीय नगुलाल मालवीय शासकीय महाविद्यालय घट्टिया में नेशनल टास्क फोर्स के अंतर्गत उमंग उच्च शिक्षा हेल्थ एवं बेलनेस कार्यक्रम के तहत योग एवं संतुलित भोजन पर आधारित विशिष्ट व्याख्यान का आयोजन महाविद्यालय प्राचार्य डॉक्टर पुलकिता आनंद की अध्यक्षता में किया गया। व्याख्यान में शिक्षिका डॉ वंदना चुटेल ने योग एवं संतुलित आहार पर अपने विचार व्यक्त करते हुए कहा कि वर्तमान समय में युवा एवं बच्चों में तेजी से बढ़ने वाले हृदय रोग, तनाव, माइग्रेन से बिगड़ी जीवन शैली को माध्यम बनाते हुए डिब्बा बंद खाद्य सामग्री, कोल्ड ड्रिंक, जंक फूड यह सभी जहर का काम कर रहे हैं इसलिए संतुलित आहार अपने भोजन में शामिल करें व योग आवश्यक रूप से अपनी जीवन शैली का हिस्सा बना लें। संचालन डॉ प्रियंका चौबे ने किया। कार्यक्रम में डॉ. रेखा सोलंकी, डॉ. सुनील गुजरती, डॉ. दयाराम मुजाल्दा सहित विद्यार्थी उपस्थित थे। साथ ही समस्त विद्यार्थियों एवं शिक्षकों ने लोकतंत्र दिवस पर शायश समारोह भी आयोजित किया गया।

शहर में 253 में से 251 दिन बिना जांच के पेयजल वितरित

नपा ने 8 माह 13 दिन में महज दो बार पानी का कराया टेस्ट

मटमैला पानी वितरण के समय सैपल जांच राशि जमा करने में नपा विफल

48 घंटे की विशेष आरटीआई में तथ्यों का खुलासा

नागदा। शहर में गत दिनों मटमैला पानी सप्लाय किए जाने को लेकर मचे बवाल के बाद बड़ा तथ्य सामने आया कि फिल्टर प्लांट नागदा की लेबोरेटरी बंद होने से शहर में पेयजल को जांच के बिना सप्लाय किया गया। वर्ष 2025 में लगभग साढ़े आठ माह गुजर गए लेकिन इस समय अवधि में महज दो दिन यहां के पेयजल की प्रयोगशाला उज्जैन में जांच हुई। जांच रिपोर्ट तो बाद में आई लेकिन शहर में जलापूर्ति होती रही। एक जनवरी 2025 से 10 सितंबर तक के कुल 253 दिनों में से जनता ने 251 दिन बिना परीक्षण के पानी का सेवन किया। पानी के दो बार सैपल 6 फरवरी और 4 जून 2025 को जांच के लिए भेजे गए। तीसरा

सैपल 9 सितंबर को भेजा लेकिन नपा के जिम्मेदारों ने कथित लापरवाही से जांच का खर्च संबंधित प्रयोगशाला में जमा नहीं किया। नतीजा यह हुआ कि पानी का टेस्ट ही अधर में लटक गया। इधर, शहर में उसके बाद भी लगातार पेयजल जल वितरित हुआ।

उक्त सभी बातों का खुलासा सूचना अधिकार की एक विशेष धारा के तहत 48 घंटे की समय सीमा में नपा द्वारा उपलब्ध कराए प्रमाणिक दस्तावेजों में हुआ। आरटीआई एक्टिविस्ट कैलाश समोलीया ने इस प्रकार का सूचना अधिकार आवेदन नपा में फाईल किया था। आमतौर पर आरटीआई में 30 दिनों में सूचना उपलब्ध कराने का प्रावधान है लेकिन जनता से जुड़े मौलिक अधिकार पेयजल के इस मामले में महज 2 दिन में जानकारीयों सामने आयी है। शहर में लगभग एक सप्ताह तक लगातार मटमैला पानी वितरित हुआ। इस बात को लेकर आरटीआई प्रस्तुत की गई थी।

आरटीआई में यह मांगी जानकारी- फिल्टर प्लांट स्थित स्थानीय प्रयोगशाला बंद होने से आरटीआई में 1 जनवरी 2025 से आवेदन प्रस्तुत करने की तिथि



10 सितंबर तक की समय अवधि में पानी की जांच जो उज्जैन प्रयोगशाला में हुई उन रिपोर्ट की प्रमाणित प्रतिलिपि चाही गई। जांच खर्च, पानी के सैमपल को ले जाने के लिए यातायात खर्च, नमूना ले जाने वाले संदेश वाहक का नाम उनका पद की जानकारीयों भी मांगी थी। प्रमाणित तथ्य उजागर

(1) प्रमाणित दस्तावेजों के मुताबिक वर्ष 2025 में पानी के दो नमूने एक साथ पहली बार 6 फरवरी 2025 को मप प्रदूषण नियंत्रण बोर्ड कार्यालय उज्जैन को मुख्य सीएमओ के हस्ताक्षर से जारी पत्र से प्रेषित किए गए। एक नमूना चंबल नदी के राँ वाटर का तथा दूसरा रेसीडियल

क्लोराईड का था। दोनों सैपल की जांच के लिए प्रदूषण बोर्ड ने 4100 रूपए का डिमांड पत्र 10 दिन बाद 17 फरवरी को सीएमओ नागदा के नाम जारी किया। नपा ने दोनों सैपल के खर्च का भुगतान आरटीजीएस ने बोर्ड को 25 जून को किया। इसके पहले ही 17 फरवरी को बोर्ड दोनों पानी के नमूनों की रिपोर्ट जारी कर हुई। यहां बड़ा सवाल है कि जांच रिपोर्ट में पानी की गुणवत्ता को परखने के बाद ही जनमानस में पेयजल सप्लाय किया जाना चाहिए। नमूने भेजने के 11 दिनों तक बिना जांच के ही पानी शहर में सप्लाय होता रहा।

(2) दूसरी बार दो नमूने 4 जून

2025 को उज्जैन भेजे गए। एक वाटर टैटमेंट प्लांट का तथा दूसरा चंबल नदी के राँ वाटर का था। 12 जून को रिपोर्ट सामने आई। इन सैपल की रिपोर्ट तो बाद में 8 दिनों बाद आई इधर, शहर में पानी वितरित होता रहा।

मटमैला पानी काल की रिपोर्ट

अधर में - शहर में जब मटमैला पानी वितरित हो रहा था तब 7 सितंबर को मीडिया- सोशल मीडिया में खबरें सामने आईं। नपा जलकार्य समिति सभापति प्रकाश जैन 7 सितंबर को लाईव हुए और फिल्टर प्लांट प्रयोगशाला बंद होने तथा उज्जैन में पानी की जांच कराने की बात कही। शहर में मचे इस शोरगुल के बाद ही

9 सितंबर को पानी का टेस्ट कराने नमूने मप प्रदूषण नियंत्रण बोर्ड कार्यालय उज्जैन भेजे गए। बोर्ड ने टेस्ट राशि 4100 जमा कराने के लिए सीएमओ के नाम पत्र भी जारी किया। दस्तावेजों में बात स्पष्ट लिखी है कि 15 जून तक इन नमूनों की जांच का ना तो नपा ने पैसा जमा किया ना कोई रिपोर्ट इन नमूनों की आई।

अपने ही सिस्टम पर विश्वास नहीं एक्टिविस्ट संनोल्या ने नपा कार्यालय की कुछ तस्वीर संकलित की है जिसमें यह प्रमाणित है कि शहर के लोग दूषित पानी पीने को विवश और इधर नपा के जनप्रतिनिधि और अधिकारी मिमरल वाटर का सेवन कर रहे हैं। उपाध्यक्ष सुभाष शर्मा, लोकनिर्माण सभापति भावना रावल के कार्यालय में मिमरल वाटर की कैन दिखाई दी। नपा अध्यक्ष, सीएमओ के कार्यालय बंद होने से प्रमाण नहीं जुटा पाए। जलकार्य सभापति जैन का कार्यालय उस दिन बंद होने से तस्वीर तो नहीं मिली लेकिन उनके आफिस में कैन दिखाई दी। मतलब जिम्मेदार को अपनी ही व्यवस्था पर विश्वास नहीं और जनता के धन से मिमरल पी रहे हैं।



यश ओस्टवाल के 30 उपवास पूर्ण, निकला वरघोड़ा

महिदपुर। जैन समाज में तपस्या काफी कठिन मानी जाती है। इसी क्रम में मास क्षमण तप अनुमोदनार्थ मधुर, चंदनबालाजी श्री नाकोडा पार्श्वनाथ एवं भैरव देव की असीम कृपा से ओस्टवाल परिवार में यश पुत्र प्रमोद-जया ओस्टवाल के महामृत्यंजय तप और मासक्षमण तपस्वी 30 उपवास यश ओस्टवाल की पूर्ण होने पर धार्मिक कार्यक्रम आयोजित किया गया। जिसमें वरघोड़ा निकाला गया। जो कि खरतरगच्छ आराधना भवन महिदपुर से निकली। इस संबंध में राशि ओस्टवाल ने बताया कि यह हमारा सौभाग्य है कि मेरे भाई यश ओस्टवाल ने 30 उपवास की तपस्या पूर्ण की है। वहीं प्रणेह चोरडिया इंदौर वाले ने बताया कि यश ने

यहां तपस्या गर्म जल से पूर्ण करना ही अपने आप में बहुत बड़ी बात होती है। जो कि एक प्रेरणा है। प्रमोद ओस्टवाल ने बताया कि यह हमारे परिवार में सबसे छोटा जिसने यह उपवास पूर्ण किए हैं। यश ने बताया कि मेरे द्वारा गर्म जल के उपवास पूर्ण किए हैं। यहां सब कृपा गुरुदेवों की असीम कृपा और आशीर्वाद से हुआ जिसमें परिवारों का भी सहयोग रहा। वरघोड़ा के उपरांत स्नेहभोज प्रातः 11.30 बजे स्थान-राजपूत बोडिंग बिनपुरा रोड पर आयोजित किया गया। कार्यक्रम में विजय ओस्टवाल, विनोद ओस्टवाल, प्रमोद ओस्टवाल एवं समस्त ओस्टवाल परिवार की उपस्थिति रही एवं बड़ी संख्या में समाजजन उपस्थित रहे।

शासकीय महाविद्यालय के सभाकक्ष में कार्यशाला



बड़नगर। मध्यप्रदेश जन अभियान परिषद के सहयोग से राज्य आनंद संस्थान, आनंद विभाग मध्यप्रदेश शासन द्वारा प्रदेश के शासकीय कर्मचारियों में आनंद की अनुभूति कराने तथा उनके जीवन कार्यों में सकारात्मकता बढ़ाने की दृष्टि से प्रदेशभर में अल्पविराम परिषद कार्यक्रमाला आयोजित हो रही है। इसी श्रृंखला में आज गुरुवार को शासकीय महाविद्यालय के सभाकक्ष में कार्यशाला आयोजित हुई, जिसके मुख्य अतिथि अनुविभागीय अधिकारी धीरेंद्र पाराशर रहे। अध्यक्षता मध्य प्रदेश जन अभियान परिषद के संभाग

समन्वयक शिवप्रसाद मालवीय ने की। विशेष अतिथि के रूप में जनपद पंचायत सीईओ गोवर्धन लाल मालवीय, जिला समन्वयक जय दीक्षित, मुख्य चिकित्सा अधिकारी वीरेंद्र अजनारिया, प्राचार्य प्रो. लक्ष्मण चेलानी आदि उपस्थित रहे। कार्यक्रम के प्रांरभ में ज्ञान की देवी मां सरस्वती का पूजन अर्चन किया गया, प्रेरणा गीत के साथ कार्यक्रम को आगे बढ़ाया गया, स्वागत भाषण एवं कार्यक्रम की भूमिका मध्य प्रदेश जन अभियान परिषद विकासखंड समन्वयक रेणुका श्रोत्रिय ने प्रस्तुत की। अतिथियों का स्वागत

अर्जुनसिंह डोडिया, दिनेश पाठक, आशुतोष शर्मा आदि ने किया। आनंद विभाग द्वारा प्रशिक्षित प्रशिक्षक प्रदीप जायसवाल शाजापुर, रंजना मालवीय एवं आनंद विभाग जिला समन्वयक प्रवीण जोशी ने अल्पविराम कार्यशाला के प्रतिभागियों के बीच विस्तार से कार्यशाला के उद्देश्यों बताते हुए। हमारे जीवन कार्यों को तनाव मुक्त कर आनंद की अनुभूति के टिप्स बताए। उपस्थित प्रतिभागियों से चर्चा करते हुए प्रशिक्षकों ने सबकी सहभागिता कार्यशाला में कराई।

मुख्य अतिथि अनुविभागीय अधिकारी धीरेंद्र पाराशर ने अपने संबोधन में कहा कि शासन के कार्यों के क्रियान्वयन में कई बार शासकीय सेवकों को मानसिक तनाव हो जाता है। हम आनंद और उत्साह से सकारात्मक के साथ हर कार्य करें यही शासन की भी मंशा है। संचालन अजय पंड्या ने किया आभार विकासखंड समन्वयक रेणुका श्रोत्रिय ने माना।

शा. महाविद्यालय में स्वच्छता रैली, शपथ व श्रमदान का आयोजन



माकड़ोन। सेवा पखवाड़ा अभियान के अंतर्गत शासकीय महाविद्यालय माकड़ोन में राष्ट्रीय सेवा योजना इकाई एवं रेड रिबन क्लब के संयुक्त तत्वावधान में स्वच्छता रैली, शपथ एवं श्रमदान कार्यक्रम का आयोजन किया गया। कार्यक्रम प्राचार्य डॉ. नमन सारस्वत के मार्गदर्शन में तथा कार्यक्रम अधिकारी डॉ. नीता जाधव एवं रेड रिबन क्लब की संयोजक डॉ. ज्योति जैन के निर्देशन में संपन्न हुआ। आयोजन की शुरुआत महाविद्यालय

परिसर से हुई, जहां स्वयंसेवकों, स्टाफ सदस्यों एवं पूर्व छात्रों ने मिलकर श्रमदान करते हुए परिसर की स्वच्छता का कार्य किया। इसके बाद नगर परिषद के कर्मचारियों और छात्रों की सहभागिता से रैली निकाली गई, जो महाविद्यालय परिसर से प्रारंभ होकर माकड़ोन तालाब तक पहुंची। इस दौरान छात्रों ने स्वच्छ भारत-स्वस्थ भारत के नाराों से आमजन को जागरूक किया। तालाब घाट पर पहुंचकर सभी प्रतिभागियों ने स्वच्छता की

शपथ ली तथा सामूहिक श्रमदान के माध्यम से घाट की सफाई एवं कचरा एकत्रीकरण किया गया। इस आयोजन में विशेष सहयोग महाविद्यालय के स्टाफ सदस्यों ने दिया, जिन्होंने प्रमुख रूप से डॉ. नरेंद्र सरिया, डॉ. शिवलाल मेवाड़ा, डॉ. क्षिप्रा शर्मा, शबनम हुसैन एवं डॉ. रानी शर्मा समिलित रहे। कार्यक्रम के माध्यम से समाज में स्वच्छता एवं पर्यावरण संरक्षण को बढ़ावा दिया गया और आमजन को स्वच्छता अभियान से जुड़ने के लिए प्रेरित किया गया।

धर्म-आस्था

रस्ते भर कई संस्था और समाजजनों द्वारा वाहन रैली का स्वागत किया गया। धर्मशाला स्थित मंदिर में भगवान विश्वकर्माजी की महाआरती कर महाप्रसादी

पांचाल समाज ने विश्वकर्मा पूजन दिवस पर निकाली विशाल वाहन रैली, महाआरती की

उज्जैन। आराध्य देव भगवान श्री विश्वकर्माजी के पूजन दिवस 17 सितंबर को पांचाल समाज उज्जैन द्वारा युवा मंच के तत्वाधान में सुबह 9:30 बजे तिलकेश्वर गोशाला प्रांगण में पूजन एवं समारोह आयोजित किया। तत्पश्चात भगवा ध्वज दिखाकर विशाल वाहन रैली खाना की गई। जो नगर के प्रमुख मार्ग पोपली नाका चौराहा, इमली चौराहा, पटेल नगर, निकास चौराहा, तेलीवाड़ा, मिर्जा नईम बेग मार्ग, ढाबा रोड होंगे हुए पांचाल धर्मशाला पहुंची। रस्ते भर कई संस्था और समाजजनों द्वारा वाहन रैली का स्वागत किया गया। धर्मशाला स्थित मंदिर में भगवान विश्वकर्माजी की महाआरती कर महाप्रसादी का आयोजन किया



गया। इस अवसर पर मुख्य अतिथि गादीपति रामनाथजी महाराज, आचार्य जगदीश गुरुजी, समाजसेवी नारायण यादव कुस्ती

संगठन प्रदेश उपाध्यक्ष, अशोक जैन, मुन्ना सरकार, तिलकेश्वर गोशाला समिति के संचालक, पांचाल समाज अध्यक्ष नंदकिशोर पांचाल, संरक्षक रमेशचंद्र पांचाल, महिला मंडल अध्यक्ष विद्या पांचाल, युवा मंच अध्यक्ष विशाल पांचाल और पांचाल युवा मंच के संरक्षक भगवान पांचाल, हेमंत पांचाल, बाबूलाल पांचाल, राजेश पांचाल, राम पांचाल, राजेश पांचाल, सुनील पांचाल, जितेंद्र पांचाल सहित सभी युवा मंच के पदाधिकारी एवं वरिष्ठ समाजसेवी, युवा मंच कार्यकर्ता, मातृ शक्ति उपस्थित रहे। संचालन सचिव अरुण पांचाल ने किया। यह जानकारी युवा मंच सचिव सूरज पांचाल ने दी।